

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 44 (7605) | Пятніца, 17 сакавіка 1944 г. | Цана 20 к.

ЗАГАД

Вярхоўнага Галоўнакамандуючага Маршалу Савецкага Саюза КАНЕВУ

Войскі 2-га УКРАЇНСКАГА фронту, развіваючы наступленне, учора, 15 сакавіка, у выніку імклівай атакі танкавых злучэнняў і пяхоты, авалодалі вялікім чыгуначным вузлом і горадам ВАПНЯРКА, перарэзаўшы, такім чынам, важнейшую чыгуначную магістраль ЖМЕРЫНКА—ОДЭСА.

У баях за авалодаванне ВАПНЯРКА вызначыліся танкісты генерал-лейтэнанта танкавых войск БАГДАНАВА, генерал-маёра танкавых войск ДУБАВОГА і войскі генерал-лейтэнанта ТРАФІМЕНКА і генерал-лейтэнанта ЖМАЧЭНКА.

У азнаменаванне атрыманай перамогі злучэнні і часці, якія найбольш вызначыліся ў баях за вызваленне ВАПНЯРКА, прадставіць да прысваення назвы «ВАПНЯРСКІХ» і да ўзнагароджвання іх ордэнамі.

Сёння, 16 сакавіка, у 21 гадзіну сталіца нашай Радзімы МАСКВА ад імені Радзімы салютуе доблесным войскам 2-га Украінскага фронту, якія авалодалі вялікім чыгуначным вузлом і горадам ВАПНЯРКА, дванаццаццю артылерыйскімі залпамі са ста дваццаці чатырох гармат.

За выдатныя баявыя дзеянні АБ'ЯУЛЯЮ ПАДЗЯКУ ўсім кіруючым Вамі войскам, якія ўдзельнічалі ў баях за ВАПНЯРКА.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы Маршал Савецкага Саюза І. СТАЛІН.

16 сакавіка 1944 года.

Пастанова XII пленума ВЦСПС

15 сакавіка 1944 года.

Аб аслабленні тав. Шверніка Н. М. ад работы ў ВЦСПС

XII пленум ВЦСПС пастанаўляе:

У сувязі з абраннем тав. Шверніка Нікалая Міхайлавіча Першым Намеснікам Старшыні Прэзідыума Вярхоўнага Савета СССР і Старшыней Прэзідыума Вярхоўнага Савета РСФСР, аслабляючы яго ад работы ў ВЦСПС.

Пастанова XII пленума ВЦСПС

15 сакавіка 1944 года.

Аб абранні тав. Кузнецова В. В. Старшыней Усесаюзнага Цэнтральнага Савета Прафесіянальных Саюзаў

XII пленум ВЦСПС пастанаўляе:

Абраць Старшыней Усесаюзнага Цэнтральнага Савета Прафесіянальных Саюзаў тав. Кузнецова Васілія Васільевіча.

383 тысячы рублёў на пабудову танкаў

КАСПЮКОВІЧЫ. (Наш кар.) Патрыёты ўнеслі ў раённае аддзяленне дзяржбанка на пабудову танкаў для Чырвонай Арміі па збору сродкаў на абарону Радзімы. За кароткі час савецкія 383.000 рублёў.

Войскі 2-га Украінскага фронту, у выніку імклівай атакі танкавых злучэнняў і пяхоты, авалодалі вялікім чыгуначным вузлом і горадам ВАПНЯРКА, перарэзаўшы, такім чынам, важнейшую чыгуначную магістраль ЖМЕРЫНКА—ОДЭСА.

Слава гераічнай Чырвонай Арміі, якая вызваляе савецкую зямлю ад нямецкіх захопнікаў!

АД СОВЕЦКАГА ІНФОРМБЮРО

АПЕРАТЫўНАЯ ЗВОДКА ЗА 15 САКАВІКА

На працягу 15 сакавіка на Паснураўскім напрамку нашы войскі адбілі контратакі буйных сіл пяхоты і танкаў праціўніка і нанеслі яму вялікія страты ў жывой сіле і тэхніцы.

На Вінніцкім напрамку нашы войскі, працягваючы развіццё наступлення, авалодалі раённымі цэнтрамі Вінніцкай абласці горадамі і чыгуначным вузлом Калінаўка, Турбаў, Варановіца, Сітнэўцы, а таксама з баямі занялі больш 50 другіх насялёных пунктаў, у тым ліку вялікія насялёныя пункты Паўлаўка, Халывіцы, Касакоўка, Бальшыя Крушніцы, Пісараўка, Янкоў, Пілява, Хвастоўцы, Жорнішча, Крыкаўцы, Омецінцы, Мельніцаўцы і чыгуначныя станцыі Гулявіцы, Турбаў, Варановіца, Фердынандаўка, Сітнэўцы.

На паўднёвым захад ад Умані войскі 2-га Украінскага фронту паспяхова фарсіравалі раку Паўднёвы Буг на 100-кіламетровым фронце і, зламаны супраціўленне праціўніка на правым беразе ракі, праеўнуліся наперад ад 20 да 30 кілометраў. Войскі фронту авалодалі раённымі цэнтрамі Вінніцкай абласці горадамі Бершадзь, горадамі Трасцянец, Обадэўка,

Ольгаполь, з баямі занялі больш 100 другіх насялёных пунктаў, у тым ліку вялікія насялёныя пункты Мачуха, Міхалёўка, Халадоўка, Клебань, Кірнасаўка, Дзямноўка, Савінцы, Ляўноў, Цыбуліўка, Жабакрычка, Бандураўка, Белы Камень, Кідрасаўка, Ляхава і чыгуначныя станцыі Ладыжын, Ульянаўка, Дзямноўка, Трасцянец, Усце, Бершадзь. На поўдзень ад горада Умань войскі 2-га Украінскага фронту авалодалі раённымі цэнтрамі Одэскай абласці Грушка, Галаванёўск, насялёнымі пунктамі Шамраёўка, Данілава Балка, Межырычча, Шыпілаўка і чыгуначнымі станцыямі Грушка, Галаванёўск.

На захад ад горада Кіраваград нашы войскі з баямі прасоўваліся ўперад і авалодалі раённым цэнтрамі Кіраваградскай абласці Тішоўка, а таксама занялі больш 60 другіх насялёных пунктаў, сярод якіх вялікія насялёныя пункты Панацілава, Цярноўка, Карбоўка, Нова-Нікалаеўка, Назак-Балка, Афанас'еўка, Дружалюбаўка, Нова-Мар'янаўка, Злынка, Каменны Мост, Воранаўка і чыгуначныя станцыі Капусціна, Наванёўка.

АПЕРАТЫўНАЯ ЗВОДКА ЗА 16 САКАВІКА

На працягу 16 сакавіка на Паснураўскім напрамку нашы войскі паспяхова адбілі контратакі пяхоты і танкаў праціўніка і нанеслі яму вялікія страты ў жывой сіле і тэхніцы.

На Вінніцкім напрамку нашы войскі, працягваючы наступленне, авалодалі раённымі цэнтрамі Вінніцкай абласці горадамі Неміраў, Тыўраў, а таксама з баямі занялі больш 40 другіх насялёных пунктаў, у тым ліку вялікія насялёныя пункты Сальнік, Мядзведка, Сасонка, Стадніца, Цыжылаў, Вітава, Варашылаўка, Суціскі, Лука Неміроўская, Стрельчынцы, Караліна і чыгуначныя станцыі Цюшкі, Гнівань.

Войскі 2-га Украінскага фронту, развіваючы наступленне, у выніку імклівай атакі танкавых злучэнняў і пяхоты, авалодалі вялікім чыгуначным вузлом і горадамі Вапнярка, перарэзаўшы, такім чынам, важнейшую чыгуначную магістраль Жмержынка—Одэса, раённым цэнтрам Вінніцкай абласці горадамі Тульчын, а

таксама занялі больш 30 другіх насялёных пунктаў, у тым ліку вялікія насялёныя пункты Даліжон, Грыненькі, Крышыны, Войтаўка, Ліпаўка, Слабада Шарапанёўка, Сокалаўка, Гербіна.

Пры заняцці станцыі Вапнярка войскамі 2-га Украінскага фронту захоплены трафі: паравозы—12, вагонаў—500, эшалонаў з ваеннай маёмасцю—2, аўтамашы—1.300, вялікія артылерыйскія склады і многа іншай ваеннай маёмасці, падлік якой працягваецца.

На паўднёвым захад і на поўдзень ад горада Кіраваград нашы войскі, працягваючы развіццё наступлення, авалодалі раённымі цэнтрамі Кіраваградскай абласці горадамі Бабрынец, Роўна і з баямі занялі больш 60 другіх насялёных пунктаў, сярод якіх вялікія насялёныя пункты Андрэўка, Ліпняўка, Гладосы, Еўданімаўка, Шуценька, Карназельна, Грыгораўка, Аляксееўка, Саланцаватка.

На захад ад Далінскай нашы войскі прадаўжалі весці наступальныя баі, у ходзе якіх занялі больш 50 насялёных пунктаў і сярод іх Грамуха, Вадзяная, Сафіеўка, Старая Вербаўка, Богадараўка, Шэўчэнка, Арлова Балка.

На Нікалаеўскім напрамку нашы войскі авалодалі раённымі цэнтрамі Нікалаеўскай абласці Берэзнегаватае, Снігіроўка, а таксама з баямі занялі больш 50 другіх насялёных пунктаў, сярод якіх вялікія насялёныя пункты Сямёнаўка, Акімаўка, Сухі Еланец, Сувораўка, Красна-Владзіміраўка, Бухольцава, Нісялеўка, Надземдаўка, Станіслаў, Аляксандраўка і чыгуначныя станцыі Турнулы, Снігіроўка, Галаганёўка, Іопані. Акружаная ў раёне Берэзнегаватае—Снігіроўка групіроўка праціўніка разрознена на асобныя часткі і паспяхова знішчаецца нашымі войскамі.

На другіх участках фронту — баі мясцовага значэння.

На працягу 14 сакавіка нашы войскі на ўсіх франтах падбілі і знішчылі 82 нямецкія танкі. У паветраных баях і агнём знішчальнай артылерыі збіта 35 самалётаў праціўніка.

На Нікалаеўскім напрамку нашы войскі працягвалі весці наступальныя баі, у ходзе якіх авалодалі раённым цэнтрам Нікалаеўскай абласці Новай Одэсы, а таксама з баямі занялі больш 40 другіх насялёных пунктаў, у тым ліку вялікія насялёныя пункты Міхайлаўка, Троіцкае, Хрыстафорэўка, Балацкае, Нова-Данцыг, Добрая Крыніца і чыгуначныя станцыі Лоцкіна, Грэйгава. У раёне Берэзнегаватае, Снігіроўка нашы войскі поўнацю ліквідавалі рэшткі акружанай групіроўкі праціўніка. Захоплены вялікая колькасць трафёў і многа палонных.

На другіх участках фронту ў радзе пунктаў ішлі баі мясцовага значэння.

На працягу 15 сакавіка нашы войскі на ўсіх франтах падбілі і знішчылі 43 нямецкія танкі. У паветраных баях і агнём знішчальнай артылерыі збіта 42 самалёты праціўніка.

ВЫСОКАЯ ўзнагарода

Народны Камісар Шляхоў Зносін Л. М. Кагановіч ўзнагародзіў групу работнікаў Беларускай чыгункі за паспяховае выкананне задання Дзяржаўнага Камітэта Абароны і ПЭШЗ.

Значком «Почётному железнодорожнику» ўзнагароджана 48

чалавек, сярод іх тав. Краснабаеў—генерал-дырэктар цягі 3 ранга—начальнік дарогі, тав. Гольдберг—дзяжурны па дэпо Нова-Беліца, тав. Міхееўка—начальнік тэхнічнага агляду; значком «Отличный паровозник»—12 чалавек, «Отличный движенец»—18,

«Отличный путеец»—5, «Отличный связист»—8, «Отличный вагонник»—8, «Отличный воспитатель»—8, «Отличный административный работник»—7 чалавек. Значком «Ударнику сталинского призыва» ўзнагароджана 63 чалавекі. Усяго 177 чал.

Якуб КОЛАС.

НАВАЛЬНІЦА

Над полем, дзе спелі жыта і пшаніца
І мыліся ў росах аўсы,
Прайшла, празваніла свой час навальніца
На ўсе галасы.

Цяжэрныя хмары прагнала над полем,
На нівы абрушыла град.
Палогла збавынік пад дзікім сваболам
У скручаны сніг.

Эх, поле, уцеха вачэй хлебараба!
Злажыў цябе шум дажджаны,
Памята, пабіта краса і аздоба
Твае збавыніны.

Прыгнуты да долы шчыты аржаныя,
Сцяг колас і нігут у прах.
Блішчаць на ім кроплі, як слёзы буйныя
У пабленых вачах.

Бягуць ручаі па разорах размытых,
Выгладжваюць жоўты пясок.
Яны не падымучь тваіх аксамітаў,
Жывы каласок!

Эх, поле! Глядзіш ты журботна, балесна.
Як маці, прыйшоўшы пад крыж.
Як-бы не цялі для цябе твае вёсны,
Не пясціла ціш.

Грымотныя хмары паціснулі далей,
І глухне іх гром-чарадзей,
І напіс маланак у гнёўных скрыжальных
Мільгае радзей.

Пабітае поле! На поўдзень зірні ты —
Зазяў там бланітны чайноч,
Ласнавае сонца праз волкія ніты
Свой ладзіць станок.

Апалі на землю халодныя слёзы,
Што гнулі пялёсткі, лісткі,
І сятані-крыльцы ўжо сушаць стракозы,
Матыль трапяткі.

З хмар выплыла сонца і тчэ на падолу
Тканіны кужэльнай святло,
Сяміналярова дунінай-вясёлкай
У хмары ўбрыло.

І хваліць уцехі па выбітым полі,
Як сонца, плыве навіна:
Распростае постаць і стан свой паволі
Жытцо, ярына...

Гадаючы ў смутку аб краю наханым,
Дзе чорная злоба прайшла,
Снажу свайму люду, зямлі і курганам:
Падымемся з тла!

Аб ролі кадравых рабочых у навучанні моладзі

Яўген Гаўрылавіч Яшкін — высокакваліфікаваны мадэльшчык. Яго ведаюць не толькі на заводзе, дзе дырэктарам тав. Серыкаў, але і на другіх прадпрыемствах горада. 18 год працуе ён мадэльшчыкам.

Пасля выгнання немцаў Яўген Гаўрылавіч адзін з першых прыйшоў на завод і адразу-ж узяўся за падрыхтоўку кадраў для роднага прадпрыемства. Да старога мадэльшчыка прымацавалі 12 вучняў, і ён перадае ім свой багаты вопыт. Юнакі, якія зусім нядаўна не ўмелі нават трымаць рубанка ў руках, робяць крэслы, услоны, сталы, школьныя дошкі, прычым вырабляюць гэтыя інструменты і на верстаках, зробленых з іх-жа дапамогай. Такія вучні, як Новік, Данілаў, Малашанка, Белянкоў і Мялецка, выконваюць работу самастойна.

Зараз, калі вучні атрымалі элементарныя веды па сталярнай справе, Яўген Гаўрылавіч вучыць іх вырабу мадэляў. Практычная работа пачнецца ў красавіку, а пакуль што ён у пераходны час вучыць сваіх выхаванцаў чытаць чарцяжы, расказвае ім аб кожным інструменце, яго прызначэнні, як ім карыстацца. Вучыць ён іх і фармавачай справе.

Цэлы рад іншых майстроў гэтага завода таксама з любоўю перадаюць свой вопыт моладзі, вучаць яе непасрэдна ў цэху, ля верштата. Тав. Літвінаў падрыхтаваў, напрыклад, 6 сталароў, тав. Кавалёў — трох слесароў,

якія цяпер працуюць самастойна, а аднаму з іх — Мечаль прысвоен трэці разрад.

На многіх-жа прадпрыемствах падрыхтоўцы кадраў сваімі ўласнымі сіламі не надаецца належнай увагі.

Возьмем, напрыклад, завод, дзе дырэктарам тав. Барачэня. Хіба тут няма ўмоў для таго, каб арганізаваць навучанне моладзі? Безумоўна, ёсць. Аднак на заводзе нічога не зрабілі, каб набраць вучняў, прымацаваць іх да кваліфікаваных рабочых і пачаць навучанне. Тут абмежаваліся толькі тым, што пасылаюць групу людзей на курсы, мяркуючы стварыць школу фабрычна-заводскага навучання. А непасрэдна на прадпрыемстве навучанне не арганізавана. Тлумачаць тым, што няма абсталявання і аднаведных умоў. Гэту спасылку ні ў якім разе нельга прызнаць здавальняючай. Якія асаблівасці ўмовы патрэбны для таго, каб пачаць падрыхтоўку, скажам, блішанікаў або сталароў? Хіба ўмовы на заводзе, аб якім у пачатку ішла гутарка, лепшыя?

На заводзе, дзе дырэктарам тав. Барачэня, да ваіны працавала шмат высокакваліфікаваных рабочых. Большая частка з іх у першыя дні ваіны сумесна з прадпрыемствам эвакуіравалася ў савецкі тыл. Некаторыя-ж сталары рабочыя па розных прычынах не паспелі эвакуіравацца. Частка іх вярнулася пасля выгнання немцаў на завод, а частка працуе на іншых прадпрыемствах

горада і іншы раз скарыстоўваецца зусім не па спецыяльнасці. Кіраўніцтва завода не прымае захадаў да таго, каб вярнуць гэтыя кадры. А яны маглі-б адыграць вельмі вялікую ролю ў навучанні моладзі.

Тое-ж самае можна сказаць і аб ложкавай фабрыцы імені Валадарскага. Фабрыка прыступіла да рэстаўрацыі ложкаў, хутка яна дасць першую прадукцыю. Прадпрыемства будзе, безумоўна, адчуваць патрэбу ў кадрах. Але тут таксама няма ніводнага вучня, падрыхтоўкай кадраў сваімі сіламі ўсур'ез ніхто не займаецца.

Пытанне аб ролі кадравых рабочых у навучанні моладзі набывае зараз надзвычай важнае значэнне. Нашы прадпрыемствы адчуваюць недахоп у кваліфікаванай рабочай сіле. Калектывы фабрык і заводаў вызваленыя раёнаў складаюцца ў асноўным з моладзі, значная частка якой толькі ўпершыню пераступіла парог прадпрыемства.

Пагэтуму трэба пачаць навучанне моладзі непасрэдна на прадпрыемстве, у цэху. Вялікую ролю адыгрываюць, безумоўна, школы фабрычна-заводскага навучання і рамесловыя вучылішчы, аднак толькі імі не навільна вычэрпвацца падрыхтоўка масавых кадраў.

Шэфства кадравых рабочых над моладдзю, прымацаванне вучняў да брыгад заслугуе вялікай увагі. Гэта з усяй пераканаўчасцю пацвердзіць вопыт.

Ір. САВІЦКАЯ.

Перадавікі лесанарыхтоўак

ЧАЧЭРСК, 16 сакавіка. Чачэрскае леспрагас, які ведае лесанарыхтоўкі ў трох суседніх раёнах, датармінова завяршыў вываданне квартальнага плана. Нарыхтавана 20.000 кубаметраў драўніны. Кармянскі і Свяцілавіцкі раёны перавыканалі квартальныя заданні. Большая палова нарыхтаванага лесу вывезена да месцаў сплаву.

Выдатна спраўдзіўся з вывазкам лесу калгаснікі Чачэрскага раёна. Калгас «Непераможны» план вывазкі лесу выканаў на 300 процантаў і значна перавыканаў план нарыхтоўкі. Калгас «Красавік» план вывазкі выканаў на 135 процантаў. У сельгасарцелі імені Молатава з 293 кубічных метраў нарыхтаванага лесу вывезена 279.

МОЗЫР, 16 сакавіка. Бюро Палескага абкома КП(б)Б і аблвыканком, разглядаючы вынікі сацыялістычнага спаборніцтва па лесанарыхтоўках, настанавілі перадаць пераходны Чырвоны сцяг абкома і аблвыканкома Хойніцкаму раёну, які датармінова выканаў квартальны план лесанарыхтоўак. Для прамавання лепшых лесарубаў і возчыкаў адпущана 10.000 рублёў. (БЕЛТА).

Расце сетка школ

Ужо на другі дзень пасля прыходу Чырвонай Арміі ў раённым цэнтры Брагіне была праведзена нарада настаўнікаў па пытанню неадкладнага адкрыцця школ. Настаўнікі разам з бацькамі гарача ўзяліся за справу і на працягу трох дзён аднавілі ў Брагіне сямігодку і адну пачатковую школу. Адначасова ва ўсіх пасялёных пунктах раёна пачаўся рамонт школьных будынкаў, збор школьнай маёмасці і розных навучальных прылад. З кожным днём расла сетка школ і хутка ў раёне працавалі ўжо адна дзесяцігодка, тры сямігодкі і 18 пачатковых школ. За парту села каля 6.000 дзяцей.

У раёне адкрыты дзіцячы сад.

у якім выхоўваецца 34 дзіцяці. Гэта ў большасці дзеці воінаў Чырвонай Арміі. Пачалася падрыхтоўка да адкрыцця раённага дзіцячага дома.

У раёне налічваецца 202 настаўнікі. Района правёў дзве настаўніцкія канферэнцыі. Настаўнікі сур'ёзна працуюць над кнігай таварыша Сталіна «Аб Вялікай Айчыннай вайне Савецкага Саюза». Вывучэнне кнігі таварыша Сталіна натхняе настаўніцкі калектывы на ўзроўню працы, на аднаўленне школ.

Увядзенне ў школы дзіцячай пяцібальнай сістэмы адзнак павышае дысцыпліну і паспяховасць вучняў.

А. ДРУЗІК.

Архітэктары Беларусі дапамагаюць аднаўляць разбураныя гарады

На нас, архітэктараў і будаўнікоў, ускладаецца вялікая і адказная задача: як мага хутчэй аднавіць гарадскую гаспадарку, узяць з панялішчаў і руін вуліцы і дамы, разбураныя немцамі. Беларускія архітэктары з вялікім уздымам бяруцца за выкананне гэтай баявой задачы.

З першых дзён, як толькі наш Гомель зрабіўся зноў савецкім, туды выехалі архітэктары. Беларускі Дзяржаўны праектны інстытут адразу распачаў складанне праекта планіроўкі і аднаўлення горада.

Рад архітэктараў працуе над праблемамі масавага жыллёвага будаўніцтва.

Рыхтуюцца праекты па аднаўленню раённых цэнтраў і пасёлкаў Беларусі.

Актыўны ўдзел у будаўніцтве ў нашай рэспубліцы будуць прымаць архітэктары Масквы, Ленінграда і другіх гарадоў брацкіх рэспублік.

Ужо недалёка той час, калі доблесная Чырвоная Армія, кіруючая вялікім налковадцем таварышам Сталіным, канчаткова прагоніць з нашай зямлі фашысцкіх захопнікаў і тады яшчэ прыгажэй расквітнеюць нашы гарады і вёскі. Мы, архітэктары, будаўнікі, зробім усе, каб хутчэй аднавіць нашы гарады і сёлы.

Архітэктар А. ВОІНАУ.

Разгортваецца работа хат-чытальняў

ЦЕРАХОЎКА, 16 сакавіка. (БЕЛТА). Хаты-чытальні станоўяцца цэнтрам палітыка-асветнай работы ў вёсцы. У 19 хатах-чытальнях раёна за апошні час праведзены лекцыі і даклады па розных тэмах. Тут працуюць гурткі па вывучэнні кнігі таварыша Сталіна «Аб Вялікай Айчыннай вайне Савецкага Саюза».

Пры Маркавіцкай, Менжынскай, Глыбоцкай, Паддубранскай хатах-чытальнях створаны драматычныя гурткі. Пры кожнай хат-чытальні арганізавана бібліятэка. У раёне працуе 6 бібліятэк-перасовак, арганізаваных раённай бібліятэкай. У 35 калгасах раёна выходзяць насенныя газеты.

Для калгасных фермаў

Калгаснае сялянства вызваленыя раёнаў Беларусі актыўна аднаўляе разбураную ворагам арцельную гаспадарку. Усеюды шырока разгарнулася падрыхтоўка да веснавой сямбы, аднаўляюцца грамадскія будынкі, дамы калгаснікаў. Разам з гэтым калгасы праводзяць значную падрыхтоўчую работу па аднаўленню калгаснай жылёлагадоўлі.

Асноўная крыніца напаўнення

калгасных фермаў пагадоўем жылёў — кантрактацыя маладняка ў калгаснікаў. На 1 сакавіка ў вызваленых раёнах 4 абласцей для калгасных фермаў ужо заключана 10.404 цяліцы, у тым ліку калгасамі Магілёўскай абласці заключана 4.913 цялят, Палескай — 4.342, Гомельскай — 792 і Віцебскай — 357 цялят.

Закуплена 9.000 штук хатняй птушкі

У раздзе калгасаў Магілёўскай і Гомельскай абласцей адноўлены птушкагадоўчыя фермы, а многія рыхтуюцца да аднаўлення. Для калгасных птушкагадоўчых фермаў праўленні сельгасарцеляў

праводзяць закупку ў калгаснікаў гусей, качак і кураў. У вызваленых раёнах Магілёўскай абласці закуплена ўжо 5.870 штук хатняй птушкі, у Гомельскай абласці — 3.076 штук.

Перавыканан план засыпкі насення

БРЫЧАЎ, 16 сакавіка. (БЕЛТА). Услед за Месціслаўскім і Клімавіцкім раёнамі перавыканалі план засыпкі насення зернавых культур Хоцімскі, Касцюковіцкі, Крычаўскі, Дрыбінскі раёны. 5 раё-

наў абласці перавыканалі таксама план засыпкі насення бульбы. У Месціслаўскім раёне план засыпкі бульбы перавыканан на 38 процантаў.

ВЫРАСЦІМ ВЫСОКІ, ВАЕННЫ ЎРАДЖАЙ!

Калгаснікі сельгасарцелі імені Леніна, Насцюковіцкага раёна,
змагаюцца за стопудовы ўраджай

ПЕРАД ВЫЕЗДАМ У ПОЛЕ

Веснавая сяўба — адзін з рашучых перыядаў сельгасна-дарчага года. Яна патрабуе ад нас выключнага напружання сіл і выкарыстання мясцовых рэсурсаў. Асабліва гэта адносіцца да нас, дзе больш двух год гаспадарыў немец і разбурыў усю арцельную гаспадарку.

Да сяўбы мы рыхтуемся ад самай восені. Засыпалі на насенне самае лепшае адборнае зерне. Адрамантавалі сельгасна-дарчы інвентар, у поўны парадак прывялі зброю. Усё гэта зроблена грунтоўна, па-гаспадарску, каб у час сяўбы не прастайваць у баразне з-за розных непаладак.

На калгасным сходзе абмеркавана пытанне, на якіх участках якія культуры будзем сеяць. Падпісані і тэхнічныя культуры падобраны лепшыя больш ураджайныя ўчасткі зямель. У брыгадзе складзены вытворчы план правядзення сяўбы.

Зараз у нашай брыгадзе пад-

рыхтоўка да сяўбы амаль закончана. Брыгада ў баявой гатоўнасці можа выехаць на палёвыя работы і ў спісаныя тэрміны правесці сяўбу.

Для палёгі напружання на сяўбе, мы пачалі вывозку гною на поле. За некалькі дзён вывезена звыш сотні вазоў. Праз некалькі дзён, калі закончым леса-вывозку, уся рабочая сіла і коні будуць перакінуты на вывозку ўгнаенняў.

Гэтыя поспехі дасягнуты дзякуючы самаадданай працы калгаснікаў і калгасніц. Многія калгасніцы, як Марыя Запекіна, Насця Антоненка, Ульяна Запекіна штодзённа перавыконваюць нормы выпрацоўкі.

Мы прыкладзем усе намаганні да таго, каб правесці сяўбу ў спісаныя тэрміны і на высокім агратэхнічным узроўні. Свёдава-вызацельства мы выканаем — вырасім стопудовы ўраджай.

Марыя АНТОНЕНКА,
брыгадзір першай брыгады.

Выкарыстаем дадатковае цягло

Мой муж на фронце, сын быў у партызанах. Яны б'юць немцаў, змагаюцца за вызваленне Беларусі ад фашысцкай навалы.

Цяпер мы вызвалены, жывём вольна, па-калгаснаму. Перад намі, гаспадарамі сваёй зямлі, стаіць важнейшая задача — як мага лепш падрыхтавацца і хутчэй правесці сяўбу, каб атрымаць добры ўраджай.

Я паглядзела на коней, што засталіся, і падумала: «Мала коней, ці зможам засеяць зямельку?» Цяжка будзе, і я рашыла ў

час сяўбы працаваць на сваёй карове».

Амаль кожны дзень запрагаю сваю карову і прывучаю яе хадзіць у ярме.

Мы будзем працаваць, не пакладаючы рук, старанна, так, як нашы воіны змагаюцца на фронце. А зямельку сваю мы поўнасею засею і хлеб Чырвонай Арміі дадзім.

Працаваць на сваіх каровах будуць таксама дзесяткі іншых нашых калгаснікаў.

Калгасніца
Васіліса ПРЫХОДЗЬКА.

ВЯСНА ІДЗЕ!

Ідзе вясна. Калгаснікі радуецца першай вясне на вызваленай ад фашысцкага ярма зямлі. Радуюцца і старанна рыхтуюцца да яе. У кожнага адно жаданне, адно імкненне — поўнасею засеяць родную зямлю і атрымаць высокі ўраджай.

Старшыня калгаса Аляксей Васільевіч Белакураў падводзіць вынікі падрыхтоўкі да сяўбы. Яго калгас спадарнічае з суседнім — «Чырвоны араты», і Белакураў, які прышоў з партызанскага атрада і не мае дастаткова вопыту, хвалюцца — няўжо суседзі апыраджаць яго. Сёння ў калгасе будзе сход. Прадстаўнік райкома партыі будзе дакладваць аб выніках правёркі.

Аляксей Васільевіч ідзе на калгасны двор. Вось адноўлены свіран. Звяно кладаўшчыка Марыя Запекінай ачышчае насенне.

— Ну, як, бабкі, справы?

— Заканчваем ачышчаць, — адказваюць калгасніцы. — А насенне якое!

І калгасніцы паказваюць засеку, поўную буйнага залацістага зерня пшаніцы, ячменю і аўса.

Чуваць удары кавальскага молата. Яны то заміраюць паволь-

на, то разам запяўняюць навакол-ле перазвонам жалеза. Старшыня не можа мінуць кузню. Каваль Іосіф Фёдаравіч Запекін робіць матыкі для агароднай брыгады.

— Трэба, Іосіф Фёдаравіч, глядоў для боран зрабіць. Хай пра запас будуць.

— Правільна. Закончу вось матыкі і за гэта вазьмуся.

Усюды адчуваецца прыход вясны. Вось з некалькіх двароў выехалі падводы, нагужаныя гноем, і адна за адной нацягнуліся ў поле. Сотні вазоў гною ўжо вывезлі калгасніцы з сваіх хлявоў. Яны абавязаліся выра-сіць стопудовы ўраджай зерна-вых.

Жанчыны — асноўная сіла ў калгасе. І праўдзёна калгаса-кляпоціцца аб іх. Ужо заканчваецца абсталяванне дзіцячых ясляў і пляцоўкі.

Непрыкметна надыхоў вечар. Старшыня калгаса ідзе на сход з цвёрдай упэўненасцю, што яго калгас не адстае ад суседзяў.

Ідзе вясна. І селянін-калгас-нік мацней ступае, адчуваючы сябе поўным гаспадаром вольнай беларускай зямлі.

І. ІСАЧАНКА.

Насенне сабрана,

ачышчана

З першым снегам мы пачалі рыхтавацца да веснавой сяўбы. На агульным сходзе парашылі неадкладна прыступіць да збору насення.

Ніхто не хацеў застацца ў баку ад гэтай важнай справы. Спачатку прывялі ў парадак свірны, зрабілі засеку і пачалі збор насення. Яшчэ ў канцы 1943 года мы поўнасею закончылі збор зернавых і тэхнічных культур, заваяваўшы першынство ў раёне.

Насення ў нас хопіць на ўсю плоніцу, якую мы засявалі ў 1941 годзе. Мы яго ачышчалі на зернаачышчальных машынах, якія ўдалося захаваць ад немцаў. Для гэтага была створана брыгада пад маім кіраўніцтвам. Калгасніцы працавалі з усёй стараннасцю і ўменнем.

Зараз мы заканчваем паўторную ачыстку ўсіх культур. Насенне правяраю на ўсхожасць і дало добрыя паказчыкі.

На час веснавой сяўбы мы сабралі шмат мяшкоў, каб не было перабойў у падвозцы насення на поле.

Нладаўшчык
Марыя ЗАПЕКИНА.

Дапамагаем калгасу

Калгаснікі адрамантавалі нашу школу, забяспечылі яе апалам. І мы зараз вучымся ў светлых і цёплых памяшканнях.

За гэта мы вельмі ўдзячны калгаснікам і калгасніцам. На вучнёўскім сходзе мы рашылі дапамагаць калгасу. У выхадныя дні пасля заняткаў мы збіраем угнаенні. Ужо сабрана 4 цэнтнеры понелу і 6 цэнтнераў птушчынага памёту. Гэта наш невялікі ўклад у агульную справу.

Вучні Валодзя САЛАБУТА,
Міхась НАПРЭНКА, Елена ЗАПЕКИНА.

Коні гатовы да вясны

Коняхам я працаваў у калгасе і да Айчынай вайны. А коні добрыя ў нас былі. Бывала, прыедзеш на кірман, дык калгаснікі суседніх калгасаў зайздросцяць! Не коні, а лялькі. Да кожнага каня зброу падагнана, усе калёсы на жалезным хаду.

Прышла пражэраівая немчура і пачала рабаваць наш калгас. Забрала амаль усіх коней, зброю. Сэрца ў мяне аблівалася крывёю, калі немцы нашых коней забіралі. Але мы стараліся захаваць калгасных коней. Хавалі іх у лесе, у хмызняках. Я асабіста збіраў аднаго каня і жарабёнка.

Чырвоная Армія вызваліла нас, і мы адразу-ж пачалі аднаўляць калгасную конягодулю. З дана-могаю калгасніка Івана Запекіна і 70-гадавага Кандрата Запекіна мы за кароткі тэрмін адрамантавалі канюшню, зрабілі добрыя станкі. 21 конь і 10 жарабят былі пастаўлены ў цёплае і ўтульнае памяшканне. З гэтага часу ў мяне няма іншых клопатаў, як прыгляд коней.

Яшчэ задаўга да світання мы закладваем коням сена. Пасля вадаю пасыпаем аўса. Затым зноў даём грубы корм. Кормім коней тры разы ў дзень, а больш слабейшых і тых, якія выконваюць

цяжкую працу, — па чатыры разы ў дзень і заўсёды ў адпалькавы час.

Задаўшы корм, я заўсёды гляджу, каб коні не тапталі кармы пад ногі. Штодзённа чысцічу коней. На канюшні ўстаноўлена кругласутачнае дзяжурства конюхаў.

Перш, чым выдаць калгасніку каня, я павінен даведацца, куды ён ідзе, на якую працу. Папярэджваю калгаснікаў, асабліва падлеткаў, каб яны не вельмі ганялі коней, не перагружалі іх, давалі адпачываць.

На далёкую дарогу я выдаю па 2—3 кілаграмы аўса, па пуду добрага сена на суткі. А калі ўсе коні былі на леса-вывозках, я таксама быў там і даглядаў за імі.

Кармоў для нашых коней упэўне дастаткова. Маецца звыш 1.000 цэнтнераў сена, 365 цэнтнераў бульбы, 65 цэнтнераў аўса, яравай салома, мякіна.

Сяўба той-жа фронт. Таму я старанна рыхтаваў коней. Зараз усе замацаваныя за мною коні маюць сярэдняю і вышэйсярэднюю ўкормленасць. Яны гатовы да палёвых работ.

Старшы конюх
Янаў ГЛЕНАУ.

У КАЛГАСНАЙ КУЗНІ

Без добрай кузні калгасу не абыйсціся — то колы трэба перацягнуць, то атосу зрабіць, лемеш падправіць ці ворчык выкаваць. Наспрабую за ўсім хадзіць у суседні калгас, дык не будзе часу калі і працаваць. Адным словам, без кузні ў калгасе, як без рук.

Вось чаму з першых дзён адраджэння арцельнай гаспадаркі мы ўзяліся за аднаўленне калгаснай кузні. На агульным сходзе мяне прызначылі кавалём. Прышоў я ў кузню, а там — накавальня ды мех. Ні малаткоў, ні зубіл, ні жалеза.

Параіўся са старшынёю калгаса, ды паехаў з калгаснікамі да ўзвараных партызанамі нямецкіх эшалонаў. Там раздабылі жалеза. Потым набыў вугалю, зрабіў неабходны для працы інструмент. Тым часам калгаснікі прывялі ў парадак памяшканне, і ў кузню пачаўся рамонт.

Працую з усёй стараннасцю, не шкадуючы сіл. За зімовы час адрамантаваў 45 плугоў, усе бораны, 6 ачужнікаў. Перабраў калёсы, дзе трэба замяніў утулкі, падоскі, направиў шыпы. Адрамантавана вялка, на якой ачышчалася зерне.

На прапанове калгасніц зрабіў таксама некалькі дзесяткаў матык для агароднай брыгады. У хуткім часе будуць адрамантаваны конныя малатарні, якія па-савалі немцы.

Амаль усе кавальскія работы ў нашым калгасе закончаны. І мы рашылі дапамагчы суседняму калгасу «Новае жыццё», які покуль што не мае сваёй кузні. Ад суседзяў пачаў паступаць інвентар. Я прыкладу ўсе намаганні, каб у калгасе «Новае жыццё», як і ў нас, увесць інвентар быў у поўнай гатоўнасці.

Каваль Іосіф ЗАПЕКИН.



Аднаўляецца жыццё ў вызваленых ад нямецка-фашысцкіх захопнікаў раёнах Савецкай Беларусі.

НА ЗДЫМКУ: паравы млын, адноўлены і пушчаны ў эксплуатацыю ў калгасе «Беларусь», Добрушскага раёна, Гомельскай абласці.

Фото Л. Велінжанава.

Усесаюзныя спабарніцтвы па супроцьпаветранай і супроцьхімічнай абароне

Зараз праходзяць X Усесаюзныя спабарніцтвы па супроцьпаветранай і супроцьхімічнай абароне, арганізаваныя Асоавіяхімам. Асноўная задача спабарніцтва — рыканаць паставу Соўнаркома СССР аб усесаюзнай абавязковай падрыхтоўцы насельніцтва да супроцьпаветранай і хімічнай абароны. Усе пярвынныя арганізацыі Асоавіяхіма, удзельнікі спабарніцтва, праводзяць правяральныя трэніроўкі ў супроцьпаветранай і масавыя гучэнні па супроцьпаветранай і хімічнай абароне.

На гэтых трэніроўках і вучэннях раённыя судзейскія калегіі правяраюць выкананне ўсіх нарматываў X Усесаюзных спабарніцтваў.

Паказчыкі для вызначэння

першынства наступныя: поўнае завяршэнне ўсеагульнай абавязковай падрыхтоўкі да супроцьпаветранай і хімічнай абароны калектыва, прадпрыемства, установы, навучальных устаноў. У калектыве не павінна быць ніводнага чалавека, які не здаў бы нормы. Пры наліччы супроцьпаветранай і хімічнай абароны адпрацаваць у супроцьпаветранай адну гадзіну, правесці газакурванне.

Раённыя саветы Асоавіяхіма ў вызваленых абласцях Беларусі павінны прыняць самы актыўны ўдзел у X Усесаюзных спабарніцтвах. У Нова-Беліцы ў спабарніцтва ўключыліся 14 арганізацый, сярод іх хлебазавод і фанерна-запалкавы камбінат.

Г. ПАПОВА.

Спецыялісты па размініраванню

Курсы па падрыхтоўцы спецыялістаў па размініраванню праведзены ў Ветцы. Навучалася 25 чалавек. Курсанты абавязаліся да пачатку палавых работ поўнаасцю ачысціць палі калгасаў Прэсяневага і суседніх сельсаве-

таў ад мін, расставленых нямецкімі нягоднікамі. Маладыя спецыялісты пачалі са сваім вопытным інструктарам ужо абвешчаныя і некалькі тысяч мін і сабралі многа трафейнай зброі.

(«Сталінская праўда»).

Аднаўляюць вінакурны завод

Немцы разбурылі Пярэвіцкі вінакурны завод, Жлобінскага раёна. Зараз калектыву рабочых, інжынерна-тэхнічных работнікаў аднаўляе сваё прадпрыемства. У 1941 годзе стаханавцы завода закарпілі ў зямлю важныя часткі абсталявання. Цяпер гэтае абсталяванне скарыстоўваецца.

Аднаўленчымі работамі ведае партызан, цяпер галоўны механік тав. Катлінскі. Ужо адрамантавалі ўсю бражна-перагонную і канцэнтравальную апаратуру. Працуюць кавальскі і слесарны цэхі.

У недалёкім часе завод пачне выпуск прадукцыі.

Скончан ремонт сабрамага інвентара

ЧАЧЭРСК, 14 сакавіка. (БЕЛТА.) МТС раёна скончылі ремонт сельскагаспадарчага інвентара, сабрамага пасля выгнання акупантаў. Поўнаасцю адрамантаваны 4 трактары, дзве трактарныя сеялкі, 8 трактарных плугоў, 94 жалезныя бочкі.

КУРСЫ ТРАКТАРЫСТАУ

ПРАПОЙСК, 14 сакавіка. (БЕЛТА.) Адкрыліся раённыя курсы па падрыхтоўцы трактарыстаў. Навучаецца 75 чалавек.

АДНОУЛЕНА ВЯЛІКАЯ ЧАСТКА ШКОЛ

ЦЕРАХОЎКА, 14 сакавіка. (БЕЛТА.) З 55 школ, якія працавалі ў раёне да вайны, адноўлена ўжо 47, у тым ліку адна сярэдняя і восем няпоўных сярэдніх. У школах навучаецца 5.272 дзяцей. Школы размешчаны ва ўвоў прыстасаваных памішканнях.

ВЫТВОРЧАСЦЬ КОШЫКАУ

Дзякаўская арцель лясной промкааперацыі імені Другой пяцігодкі аднавіла вытворчасць плечевых кошыкаў. За кароткі час арцель выпусціла звыш 400 багажных, тарфяных і гародніх кошыкаў. Да канца года будзе выпушчана да 12.000 штук плечевых вырабаў. (БЕЛТА.)

ПА СОВЕТСКОМУ СОЮЗУ

У металургаў Магніткі

Сталеплавыльшчыкі металургічнага камбіната імені Сталіна паспяхова скончылі першую дэкаду сакавіка. Наперадзе — мартэнаўскі цэх № 1, які выдаў 7 скарасных плавак і перакрыву вытворчае заданне на 1.919 тон.

Набірае тэмпы калектыву пятай домны. За дэкаду выдана ў асобны фонд Галоўнага Камандавання 760 тон чыгуна.

ПОСПЕХ ФІЛЬМА «КУТУЗАУ»

З вялікім поспехам ва многіх кінатэатрах Масквы дэманструецца новы мастацкі фільм «Кутузаў». За першыя тры дні фільм глядзелі 200.000 чалавек.

Зараз на капіравальных фабрыках Камітэта кінематографіі рыхтуецца больш 300 копіяў фільма «Кутузаў» для адпраўкі іх у дзеючую армію і флот.

СЯЎБА НА ПОУДНІ

За апошнія 3—4 дні на палях Стаўропальшчыны ўзарана каля 30.000 гектараў пад яравыя. У радзе паўднёва-ўсходніх раёнаў на месяц раней мінулагадня пачалася масавая сяўба. Калгасы Кізілярскага і Будзёнскага раёнаў пасеялі звыш 2.500 гектараў ранніх каласавых і маслішчых культур.

У Кіргізкай рэспубліцы пасеяна 13.442 гектары. Некаторыя калгасы закончылі сяўбу ранніх каласавых.

Поспехі жывёлаводстваў Дагестана

Адбылася рэспубліканская нарада перадавікоў жывёлагадоўлі Дагестана. Удзельнікі нарады адправілі пісьмо таварышу Сталіну, у якім рапартавалі аб сваіх дасягненнях.

У дні вайны жывёлагадоўля рэспублікі працягвае расці і развівацца. У мінулым годзе калгасы Дагестана здалі дзяржаве звыш плана 8.316 пудоў мяса. Авансам у лік паставак 1944 года і ў фонд Чырвонай Арміі здадана мяса — 169.960 пудоў, масла

— 1.500 пудоў, воўны — 3.000 пудоў, брыльы — 2.000 пудоў, скур і аўчын — 80.295 штук. На аднаўленне жывёлагадоўчых ферм вызваленых ад нямецкай акупацыі раёнаў калгасы Дагестана адправілі 1.173 галавы буйнай рагатай жывёлы, 28.000 авечак і коз і 1.100 коней.

У рэспубліцы нямае калгасаў-мільянераў, статкі якіх налічваюць дзесяткі тысяч галоў жывёлы.

Аднаўленне цукровых заводаў

Да вайны ў Курскай абласці было 18 цукровых заводаў. Штогод яны выраблялі да 20 мільёнаў пудоў цукру. Нямецкія нягоднікі ў час акупацыі разбурылі амаль усе цукровыя заводы.

Пасля вызвалення абласці пачалося аднаўленне цукровых заводаў. У мінулым годзе было адноўлена 5 заводаў. Гэтыя заводы далі краіне 230.000 пудоў цукру.

У бягучым годзе будзе адноўлена яшчэ 5 цукровых заводаў. Да пачатку сезона цукраварэння ўсе яны ўступяць у строй. Прадукцыйнасць адноўленых заводаў складзе 73 тысячы цэнтнераў цукру ў суткі. На папярэдніх падліках заводы выпусцяць да 7 мільёнаў пудоў цукру.

Рост магутнасці электрастанцый Сібіры

На Новасібірскай цэпалаэлектрацэнтралі № 3, пабудаванай у час вайны, закончылася выпрабаванне новага катла. Пуск яго павялічыць энергетычную магутнасць гарадскіх станцый на 15.000 кіловат.

За час вайны ў Новасібірску, Кемераве, у Алтайскім, Краснаярскім краях і другіх абласцях Сібіры магутнасць электрастанцый павялічылася на 232.000 кіловат.

ІНФАРМАЦЫЯ

Адхіленне Гітлерам камандуючых армейскімі групамі Кюхлера і Клюге

ЛОНДАН, 14 сакавіка. (ТАСС.) Як перадае англійскае міністэрства інфармацыі, згодна атрыманых у Лондане звестак, Гітлерам адхілены два з трох камандуючых германскімі армейскімі групамі на савецка-германскім фронце. На паўночным участку генерал Модэль замяніў фон Кюхлера, войскі якога былі нядаўна выкінуты з іх вельмі ўмацаваных пазіцый вакол Ленінграда.

У цэнтры фон Клюге заменен фельдмаршалам Бушам. На сваёй пасадзе застаецца толькі адзін Манштейн. Мяркуюць, што Гітлер лічыць вельмі небяспечным правесці перамены ў камандаванні паўднёвага ўчастка фронту пры цяперашніх крытычных абставінах.

БАМБАРДЫРОВАКА ШТУТГАРТА, МЮНХЕНА І БРАУНШВЕЙГА

ЛОНДАН, 16 сакавіка. (ТАСС.) Як паведамляе англійскае міністэрства авіяцыі, у ноч на 16 сакавіка больш 1.000 англійскіх цяжкіх бамбардыроўшчыкаў зрабілі налёты на Германію, скінуўшы пры гэтым звыш 3.000 тон бомб. Галоўным аб'ектам налёту з'явіўся Штутгарт. Бамбардыраваны таксама Мюнхен і аб'екты

Паўночна-Заходняй Германіі. Цяжкія бамбардыроўшчыкі атакавалі чыгуначныя аб'екты ў Ам'ене. На базы не вырнулася 40 бамбардыроўшчыкаў.

ЛОНДАН, 16 сакавіка. (ТАСС.) Як перадае агенства Рэйтар, 15 сакавіка амерыканскія бамбардыроўшчыкі зрабілі налёты на Брауншвейг.

Ваенныя дзеянні ў Італіі

ЛОНДАН, 16 сакавіка. (ТАСС.) Галоўны штаб войск саюзнікаў у Італіі паведамляе, што пяхота і танкі саюзнікаў, падтрыманыя агнём артылерыі, атакавалі горад

Касіно, пасля моцнай бамбардыроўкі яго з паветра. На плацдарме ля Анцыо (на поўдзень ад Рым) войскі саюзнікаў захапілі два варожыя апорныя пункты.

АКТЫЎНАСЦЬ ІТАЛЬЯНСКІХ ПАРТЫЗАН

ЛОНДАН, 15 сакавіка. (ТАСС.) Па паведамленню падпольнай газеты «Італія лібера», якая выходзіць у Паўночнай Італіі, тут актыўна дзейнічаюць партызаны, якія змагаюцца супроць гітлераўцаў. Толькі ў снежні мінулага года яны правялі ў раёне аднаго горада Б'ела 63 аперацыі. Былі зроблены, у прыватнасці, напад на 17 казармаў фашысцкіх карабінераў, знішчана многа варштаў на 7 заводах, якія працуюць на немцаў, і разгромлена рэдак-

цыя фашысцкай газеты «Біала». У Ламбарды партызаны правялі 568 аперацый, у ходзе якіх знішчылі 150 немцаў і 40 італьянскіх фашыстаў. Знішчана таксама некалькі германскіх складаў узбраення і ўзарвана адна электрастанцыя.

У студзені гітлераўцы падпрывялі карную экспедыцыю супроць партызан П'емонта. Каранелі ўваі ў дзеянне танкі. Партызаны паспяхова адбілі напад, падбілі 3 танкі і знішчылі 50 гітлераўцаў.

КАРЫСТАЙЦЕСЯ ПАСЛУГАМІ АШЧАДНЫХ КАС!

У вызваленых гарадах і раённых цэнтрах БССР ужо аднавілі дзейнасць наступныя ашчаднасы:

ГОМЕЛЬСКАЯ ОБЛАСЦЬ

Гомельская цэнтральная ашчадная каса № 31 (г. Гомель, Наеская вул., д. № 45); Новабеліцкая ашчадная каса № 31/021 (вул. Леніна, д. № 123);

у раёнах: Рэчыцкая, Лоеўская, Церахоўская, Кармянская, Добрушская, Свяцілавіцкая, Чачарская, Будакашаўская і Уваравіцкая раённыя ашчадныя касы.

МАГІЛЁўСКАЯ ОБЛАСЦЬ

У раёнах: Крычаўская, Касцюковіцкая, Клімавіцкая, Прапойская, Чарыкаўская, Мсціслаўская, Хойніцкая і Краснапольская раённыя ашчадныя касы.

ВІЦЕБСКАЯ ОБЛАСЦЬ

Лёзненская, Суражская, Мехаўская і Гарадоцкая раённыя ашчадныя касы.

ПАЛЕСКАЯ ОБЛАСЦЬ

Хойніцкая, Брагінская, Васілевіцкая і Калінкавіцкая раённыя і ў гор. Мозыры цэнтральная № 1169 ашчадныя касы.

Ашчадныя касы прымаюць і выдаюць ўклады, аплачваюць выйгрышы і куноны па аблігацыйных дзяржаўных пазык, выдаюць і аплачваюць акрэдытывы, правяраюць аблігацыі па тыражных табліцах.

КАРЫСТАЙЦЕСЯ ПАСЛУГАМІ АШЧАДНЫХ КАС!

Упраўленне дзяржаўных працоўных ашчадных кас і дзяржаўнага крэдыта БССР.

РЭДАКЦЫЙНАЯ КАЛЕГІЯ.